

ಶ್ರೀ ಎ. ಲಕ್ಷ್ಮೀನಾರಾಯಣ್.— ಮಾನ್ಯ ಅಧ್ಯಕ್ಷರೇ, ಈಗ ಇಲ್ಲಿ ವಿದ್ಯುತ್ ಮಂತ್ರಿಗಳಲ್ಲಿ ಅವರಿಗೆ ಬೇಗ ಈ ಬಗ್ಗೆ ಕ್ರಮ ತೆಗೆದುಕೊಂಡು ಮಂಗಳಸಬೇಕೆಂದು ಆಗ್ರಹಪೂರ್ವಕವಾಗಿ ಹೇಳುತ್ತೇನೆ, ಇದರ ಬಗ್ಗೆ ಪೂರ್ಣವಾದ ಉತ್ತರವನ್ನು ಒದಗಿಸುವಂತೆ ಅವರಿಗೆ ತಿಳಿಸುತ್ತೇನೆ.

(೧೩) ಸಾಗರ ತಾಲ್ಲೂಕಿನ ಮರಾಲಿ ಮತ್ತು ವೆಂಗಾಣಿ ಎಂಬ ಹಳ್ಳಿಗಳಲ್ಲಿ ಶಾಲಾ ಕಟ್ಟಡ ಕಟ್ಟಿಸಲು ಆಗ್ರಹ.

ಶ್ರೀ ಬಿ. ಧರ್ಮಪ್ಪ.— ಸಾಗರ ತಾಲ್ಲೂಕಿನ ಕರೂರು ಹೋಬಳಿಯ ಮತ್ತು ಬಾರಂಗಿ ಹೋಬಳಿಯ ಮರಾಲಿ ಮತ್ತು ವೆಂಗಾಣಿ ಎಂಬ ಎರಡು ಹಳ್ಳಿಗಳಲ್ಲಿ ಸರ್ಕಾರಿ ಪ್ರೈಮರಿ ಶಾಲೆಗಳಿದ್ದು ಈ ಎರಡೂ ಹಳ್ಳಿಗಳೂ ರಸ್ತೆಯ ಸಂಪರ್ಕವಿಲ್ಲದೇ, ೬-೮ ಮೈಲಿ ಕಾಡಿನಲ್ಲಿ ನಡೆದು ಅನಂತರ ಎತ್ತರ ಬೆಟ್ಟದ ಮೇಲೆ ಹೋದರೆ ಈ ಊರುಗಳಿಗೆ ತಲುಪಬಹುದು. ಈ ಸ್ಥಳಗಳಲ್ಲಿ ಶಾಲಾ ಕಟ್ಟಡಗಳನ್ನು ಅನೇಕ ಬಾರಿ ಮಂಜೂರು ಮಾಡಿದರೂ ಕಟ್ಟಡ ಕಟ್ಟಲು ಸಾಧ್ಯವಾಗಿಲ್ಲ. ಈ ಸ್ಥಳಗಳಿಗೆ ಎಲ್ಲಾ ಕಟ್ಟಡ ಅವಶ್ಯಕ ವಸ್ತುಗಳನ್ನು ಸಾಗರದಿಂದಲೇ ಸಾಗಿಸಬೇಕು. ಆದರೆ ಬೆಟ್ಟ ಹತ್ತಿ ಸಾಮಾನುಗಳನ್ನು ಸಾಗಿಸಲು ಸಾಧ್ಯವಿಲ್ಲ. ಅಂತಹ ಸ್ಥಳಗಳಲ್ಲಿ ಸ್ಥಳದಲ್ಲಿಯೇ ಸಿಕ್ಕುವ ವಸ್ತುಗಳಿಂದ ಕಟ್ಟಡ ಕಟ್ಟಲು ನಿಬಂಧನೆಗಳನ್ನು ಸಡಿಲಿಸಿ ಅನುಕೂಲ ಮಾಡಿಕೊಡಲು ಸರ್ಕಾರದವರು ಗಮನ ಹರಿಸಬೇಕೆಂದು ಸಂಬಂಧಪಟ್ಟ ವಿಭಾಗ ಇಲಾಖಾ ಸಚಿವರ ಗಮನ ಸೆಳೆಯ ಬಯಸುತ್ತೇನೆ.

ಶ್ರೀ ಎಸ್. ಗೋವಿಂದೇಗೌಡ (ವಿದ್ಯಾ ರಾಜ್ಯ ಸಚಿವರು).— ಎನ್‌ಆರ್‌ಐಒ ಕೆಳಗೆ ಈ ಕೆಲಸಗಳನ್ನು ಮಾಡಲು ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ಸಹಕಾರ ಪಡೆಯಬೇಕಾಗುತ್ತದೆ. ಆದ್ದರಿಂದ, ಶ್ರೀ ಧರ್ಮಪ್ಪನವರು ಅವರ ಸಂಪರ್ಕ ಇಟ್ಟುಕೊಂಡು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳಬಹುದು. ಕಲ್ಲು, ಹೆಚ್ಚು ಎಷ್ಟು ಸಿಕ್ಕುತ್ತದೆ ಎಂಬುದನ್ನು ಯೋಚನೆ ಮಾಡಿ ನೋಡಬೇಕಾಗುತ್ತದೆ. ಆದರೆ ಇಲ್ಲಿ ಕಟ್ಟಡ ಕಟ್ಟಲು ಕಲ್ಲು, ಮರ ಸಿಕ್ಕಬಹುದು. ಆದರೆ, ಹೆಚ್ಚು ಸಿಕ್ಕುವುದಿಲ್ಲ. ಅಲ್ಲಿ ಮಳೆ ಬಹಳ ಇರುವುದರಿಂದ, ಹೆಚ್ಚು ಸಿಕ್ಕುವುದಿಲ್ಲ. ಇದರ ಬಗ್ಗೆ ಪರಿಶೀಲನೆ ಮಾಡುತ್ತೇವೆ. ಹಾಗೂ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ಸಂಪರ್ಕ ಇಟ್ಟುಕೊಂಡು ಮಾಡುವುದು ಒಳ್ಳೆಯದು.

(೧೪) ಚಿಕ್ಕನಾಯಕನ ಹಳ್ಳಿಯ ಕಂಪ್ಲೂರು ಮತ್ತು ತಿಮ್ಮನಹಳ್ಳಿ ಆಸ್ಪತ್ರೆಗಳಿಗೆ ವೈದ್ಯರಗಳನ್ನು ಹಾಕುವ ಬಗ್ಗೆ.

ಶ್ರೀ ಬಿ. ಲಕ್ಷ್ಮಪ್ಪ.— ಮಾನ್ಯ ಅಧ್ಯಕ್ಷರೇ, ಚಿಕ್ಕನಾಯಕನಹಳ್ಳಿ ತಾಲ್ಲೂಕಿನ ಕಂಪ್ಲೂರು ಮತ್ತು ತಿಮ್ಮನಹಳ್ಳಿ ಆಸ್ಪತ್ರೆಗಳಲ್ಲಿ ಈಗ ಒಂದು ವರ್ಷಗಳಿಂದಲೂ ಡಾಕ್ಟರುಗಳು ಇರುವುದಿಲ್ಲ. ಈ ಕ್ಷೇತ್ರದ ಶಾಸಕನಾಗಿ ನಾನು ಈ ಬಗ್ಗೆ ಅನೇಕ ಪತ್ರಗಳನ್ನು ಬರೆದರೂ ಪ್ರಯೋಜನವಾಗಿರುವುದಿಲ್ಲ. ಈಗ ಆ ಆಸ್ಪತ್ರೆಗಳ ಪರಿಸ್ಥಿತಿ ಏನಾಗಿದೆ ಎಂದರೆ, ಪ್ರಾಣ ರಕ್ಷಣೆಗಾಗಿ ಈ ಆಸ್ಪತ್ರೆಗಳಿಗೆ ಹೊರ ರೋಗಿಗಳನ್ನು ಕಾಂಪೌಂಡರು ಮತ್ತು ಜವಾನರಂಗಳೇ ಪರೀಕ್ಷೆ ನಡೆಸಿ, ಚುಚ್ಚು ಮದ್ದು ಹಾಕುವುದು ಮತ್ತು ಔಷಧ ಕೊಡುವುದೇ ಮೊದಲಾದ ಕೆಲಸ ಮಾಡುತ್ತಿದ್ದಾರೆ. ಇದರಿಂದ ಪ್ರಾಣ ಉಳಿಸಿಕೊಳ್ಳಲು ಬಂದ ಅನೇಕ ರೋಗಿಗಳು ಪ್ರಾಣ ಕಳೆದುಕೊಳ್ಳಬೇಕಾಗಿದೆ. ಈ ಕ್ಷೇತ್ರದಲ್ಲಿ ಕಾಂಗ್ರೆಸ್ ಶಾಸಕರು ಗೆದ್ದು ಬಂದಿರುವುದರಿಂದ, ಜನರ ಮೇಲೆ ಸೇಡು ತೀರಿಸಿಕೊಳ್ಳಲು ಈ ರೀತಿ ಸರ್ಕಾರ ಡಾಕ್ಟರುಗಳನ್ನು ನೇಮಿಸದೇ ಪರೋಕ್ಷವಾಗಿ ಜನರನ್ನು ಕೊಲ್ಲುವ ಕಾರ್ಯಕ್ರಮ ಆಗಿದೆಯೇ ಇಲ್ಲದಿದ್ದಲ್ಲಿ, ಈ ತಕ್ಷಣ ಈ ಎರಡು ಆಸ್ಪತ್ರೆಗಳಿಗೆ ಡಾಕ್ಟರುಗಳ ನೇಮಕ ಮಾಡಿ ಅಲ್ಲಿಯ ಜನರಿಗೆ ಡಾಕ್ಟರುಗಳಿಲ್ಲದೆ ಆಗಿರುವ ತೊಂದರೆಯನ್ನು ಪರಿಹರಿಸಿ ಕೊಡಬೇಕಾಗಿ ಈ ಮೂಲಕ ಸರ್ಕಾರವನ್ನು ಒತ್ತಾಯಪಡಿಸುತ್ತೇನೆ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯ ಸಚಿವರು).— ಕಾಂಗ್ರೆಸ್ ಶಾಸಕರು ಆರಿಸಿ ಬಂದಿದ್ದಾರೆಂದು ವೈದ್ಯರನ್ನು ಕೊಡದೇ ತೊಂದರೆ ಕೊಡುತ್ತಿದ್ದಾರೆಂದು ಹೇಳುವುದು ಸತ್ಯಕ್ಕೆ ದೂರವಾದುದು. ಬಹುಶಃ ಅವರಿಗೆ ಗೊತ್ತಿಲ್ಲ. ಅಲ್ಲಿ ವೈದ್ಯರನ್ನು ಹಾಕಿದ್ದೇವೆ, ಅವರು ಅಲ್ಲಿ ಕೆಲಸ ಮಾಡುತ್ತಿದ್ದಾರೆ. ಕಂಪ್ಲೂರು ಮತ್ತು ತಿಮ್ಮನಹಳ್ಳಿಯಲ್ಲಿ ವೈದ್ಯರ ಹುದ್ದೆ ಬಾಲಿ ಇತ್ತು. ದಿನಾಂಕ ೧೬-೫-೮೫ ರಂದು ವೈದ್ಯಾಧಿಕಾರಿಗಳು ಇಲ್ಲದೆ ಇರುವಂತಹ ಜಾಗದಲ್ಲಿ ಪೋಸ್ಟ್ ಮಾಡುವುದಕ್ಕಾಗಿ

೧೫೪ ವೈದ್ಯರನ್ನು ಸ್ವಾತಂತ್ರ್ಯ ಪದವೀಧರರನ್ನು ೧೫ನೇ ತಾರೀಖಿನೊಳಗೆ ಸಂದರ್ಶನ ಮಾಡಲಾಗಿದೆ. ಮುಂದಿನ ತಿಂಗಳು ೧೫ನೇ ದಿನಾಂಕದೊಳಗೆ ವೈದ್ಯರನ್ನು ನೇಮಿಸುತ್ತೇವೆ. ಈ ೨ ಭಾಗದಲ್ಲಿ ಒಂದರಲ್ಲಿ ಈಗಾಗಲೇ ೨೪-೧೨೬ ರಂದು ವೈದ್ಯರು ಇದ್ದಾರೆ. ಆದ್ದರಿಂದ ಈ ವಿಚಾರದಲ್ಲಿ ಮಾನ್ಯ ಸದಸ್ಯರು ಕಳವಳ ಪಡುವುದು ಅನಾವಶ್ಯಕ.

(೧೫) ಶಿಗ್ಗಾವ್ ತಾಲ್ಲೂಕಿನ ದುಂಡಶಿ ಗ್ರಾಮದ ಆಯುರ್ವೇದ ಆಸ್ಪತ್ರೆಗೆ

ಔಷಧಿಗಳ ಸರಬರಾಜು.

ಶ್ರೀ ನೀಲಕಂಠಗೌಡ ವಿ. ಪಾಟೀಲ್ (ಶಿಗ್ಗಾವ್).—ಮಾನ್ಯ ಅಧ್ಯಕ್ಷರೇ ಶಿಗ್ಗಾವ್ ತಾಲ್ಲೂಕು ದುಂಡಶಿ ಗ್ರಾಮದಲ್ಲಿ ಒಂದು ಆಯುರ್ವೇದಿಕ ಆಸ್ಪತ್ರೆಯಿರುತ್ತದೆ. ಈ ಆಸ್ಪತ್ರೆಗೆ ದಿನನಿತ್ಯ ಉಪಯೋಗಿಸುವ ಔಷಧಿಯನ್ನು ಕೊಡಮಾಡದೆ ಸುಮಾರು ೫೦೦೦ ಮೇಲ್ಕುಟ್ಟು ಔಷಧಿಯನ್ನು ಕೇವಲ ಹುರುಕು, ಕಜ್ಜಿಗೆ ಉಪಯೋಗಿಸುವ ಔಷಧಿಯನ್ನು ಒದಗಿಸಿದ್ದಾರೆ. ಇದು ಯಾವ ನ್ಯಾಯ? ಕಾರಣ ಈ ವಿಷಯ ಮಾನ್ಯ ಮಂತ್ರಿಗಳ ಗಮನಕ್ಕೆ ಬಂದಿದೆಯೇ? ಕಾರಣ ಈ ಕೊಡಮಾಡಿದಂಥ ಹುರುಕು ಕಜ್ಜಿಗೆ ಉಪಯೋಗಿಸುವ ಔಷಧಿಯನ್ನು ಬದಲಿಸಿ ದಿನನಿತ್ಯ ಉಪಯೋಗಿಸುವ ಔಷಧಿಯನ್ನು ಕೊಡಮಾಡಬೇಕು. ಈ ವಿಷಯವನ್ನು ಅಧ್ಯಕ್ಷರ ಮುಖೇನ ಮಾನ್ಯ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ. (ಅರೋಗ್ಯ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಅಲ್ಲಿರತಕ್ಕಂಥ ಆಸ್ಪತ್ರೆ ಆಯುರ್ವೇದಿಕ ಆಸ್ಪತ್ರೆಯಲ್ಲ, ಅದು ಆಲೋಪತಿಕ್ ಆಸ್ಪತ್ರೆ ಎಂದು ತಿಳಿದುಕೊಳ್ಳಬೇಕು. ೫೦ ಸಾವಿರ ರೂಪಾಯಿಗಳ ಔಷಧಿಯನ್ನು ಒದಗಿಸುವುದರಲ್ಲಿ ಈಗಾಗಲೇ ಒಂಬತ್ತು ಸಾವಿರ ರೂಪಾಯಿಗಳಷ್ಟು ಔಷಧಿಗಳನ್ನು ಬೆಂಗಳೂರಿನಿಂದ ಕಳುಹಿಸಿಕೊಡಲಾಗಿದೆ. ೧೦೦ಕ್ಕೆ ೪೦ ಭಾಗದಷ್ಟು ಔಷಧಿಗಳನ್ನು ಅವರೇ ಕೊಳ್ಳಲೂ ಕೊಡ ಅಧಿಕಾರವನ್ನು ಕೊಟ್ಟಿದ್ದೇವೆ. ದಿನನಿತ್ಯ ಬಳಕೆಗೆ ಬೇಕಾದಂಥ ಔಷಧಿಗಳ ಬಗ್ಗೆ ಪಟ್ಟಿಯನ್ನು ಕಳುಹಿಸಿಕೊಟ್ಟರೆ ಔಷಧಿಗಳನ್ನು ಕಳುಹಿಸಿಕೊಡತಕ್ಕಂಥ ವ್ಯವಸ್ಥೆಯನ್ನು ಮಾಡುತ್ತೇವೆ. ಈಗ ಕಳುಹಿಸಿಕೊಟ್ಟಿರತಕ್ಕಂಥ ಔಷಧಿಯ ಬಗ್ಗೆ ತಾವು ಹೇಳಿರುವ ವಿಚಾರವನ್ನು ಮನಸ್ಸಿನಲ್ಲಿಟ್ಟುಕೊಂಡು ಅಲ್ಲಿ ಏನೂ ತೊಂದರೆಯಾಗದಂತೆ ನೋಡಿಕೊಳ್ಳುತ್ತೇವೆಂದು ಹೇಳುತ್ತೇನೆ.

Statement by the minister

(1) *Minimu mivages boy Laboure in Scavity relief operation.*

ಶ್ರೀ ಡಿ. ಮಂಡುನಾಥ್ (ಸನ್ಮಾನ್ಯ ಕಾರ್ಮಿಕ ಸಚಿವರು).—ಷಿಖ್ ಮೇರೆಗೆ ಶ್ರೀ ಇ. ನಂಜೇಗೌಡರ ಪ್ರಶ್ನೆಗೆ ಈ ಕೆಳಕಂಡ ಹೇಳಿಕೆಯನ್ನು ನೀಡುತ್ತೇನೆ.

ಅಭಾವ ಪರಿಹಾರ ಕಾಮಗಾರಿಗಳಲ್ಲಿ ಕೆಲಸ ಮಾಡುವ ಕಾರ್ಮಿಕರಿಗೆ ಕೊಡಬೇಕಾದ ವೇತನ, ಕನಿಷ್ಠ ವೇತನ ಕಾಯ್ದೆಯ ಪ್ರಕಾರ ರೂ. ೮-೨೫ (ಮೂಲ ವೇತನ ೭-೮೦ ರೂ ೦-೪೫ ರೂ. ತುಟ್ಟಿ ಭತ್ಯೆ) ವಾನ್ಯ ಕಂದಾಯ ಮಂತ್ರಿಗಳು ೮-೦೦ ರೂ, ವೇತನ ಇದರ ಜೊತೆಗೆ ಕಡ್ಡಾಯವಾಗಿ ಗೋಧಿಯನ್ನು ವಿತರಣೆ ಮಾಡುವಾಗ ರೂ. ೧-೫೦ ಬೆಲೆಯನ್ನು ಕೆ.ಜಿ. ಒಂದಕ್ಕೆ ರೂ. ೧-೨೫ ಇಳಿಸಿ ಮಾರುವುದಾಗಿ ಹೇಳಿದರು. ಅಂದರೆ ಒಟ್ಟು ವೇತನ ರೂ. ೮-೨೫ ರೂ. ಆಗುವುದು. ಕನಿಷ್ಠ ವೇತನ ವನ್ನು ರೂ. ೮-೨೫ ಕ್ಕಿಂತ ಕಡಿಮೆ ಮಾಡುವುದು ಕಾನೂನು ಪ್ರಕಾರ ಸರಿಯಲ್ಲ. ಆದ್ದರಿಂದ ಕನಿಷ್ಠ ವೇತನವನ್ನು ರೂ. ೮-೨೫ ಕೊಟ್ಟು ಗೋಧಿಯನ್ನು ಮೊದಲಿನಂತೆಯೇ ೧-೫೦ ರೂ. ಬೆಲೆಗೆ ಕೊಡಲಾಗುವುದು. ಈ ಆದೇಶವನ್ನು ಸರ್ಕಾರದವರು ಈಗಾಗಲೇ ಹೊರಡಿಸಿದ್ದಾರೆ.